

---

Sharabha Upanishad

शरभोपनिषत्

Document Information



---

Text title : Sharabha Upanishad

File name : sharabha.itx

Category : upanishhat, svara

Location : doc\_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 50 / 108; Atharva Veda - shaiva upanishad

Latest update : Mar. 19, 2000

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---

ಶರಭೋಪನಿಷತ್



ಸರ್ವಂ ಸಂತ್ಯಜ್ಯ ಮುನಯೋ ಯದ್ಭಜಂತ್ಯಾತ್ಮರೂಪತಃ .  
ತಚ್ಚಾರಭಂ ತ್ರಿಪಾದ್ಭ್ರಹ್ಮ ಸ್ವಮಾತ್ರಮವಶಿಷ್ಯತೇ ..  
ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ .  
ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ .  
ಸ್ಥಿರೈರಂಗೈಸ್ತುಷ್ಟುವಾಽಸಸ್ತನೂಭಿಃ .  
ವ್ಯಶೇಮ ದೇವಹಿತಂ ಯದಾಯುಃ .  
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವದೇವಾಃ .  
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..  
ಓಂ ಶಾಂತಿಃ ಶಾಂತಿಃ ಶಾಂತಿಃ ..  
ಅಥ ಹೈನಂ ಪೈಪ್ಪಲಾದೋ ಬ್ರಹ್ಮಾಣಮುವಾಚ ಭೋ ಭಗವನ್  
ಬ್ರಹ್ಮವಿಷ್ಟುರುದ್ರಾಣಾಂ ಮಧ್ಯೇ ಕೋ ವಾ ಅಧಿಕತರೋ ಧೈಯಃ  
ಸ್ಯಾತ್ತತ್ತ್ವಮೇವ ನೋ ಬ್ರೂಹೀತಿ .  
ತಸ್ಮೈ ಸ ಹೋವಾಚ ಪಿತಾಮಹಶ್ಚ  
ಹೇ ಪೈಪ್ಪಲಾದ ಶೃಣು ವಾಕ್ಯಮೇತತ್ .  
ಬಹೂನಿ ಪುಣ್ಯಾನಿ ಕೃತಾನಿ ಯೇನ  
ತೇನೈವ ಲಭ್ಯಃ ಪರಮೇಶ್ವರೋಽಸೌ .  
ಯಸ್ಯಾಂಗಜೋಽಹಂ ಹರಿರಿಂದ್ರಮುಖ್ಯಾ  
ಮೋಹಾನ್ನ ಜಾನಂತಿ ಸುರೇಂದ್ರಮುಖ್ಯಾಃ .. 1..  
ಪ್ರಭುಂ ವರೇಣ್ಯಂ ಪಿತರಂ ಮಹೇಶಂ  
ಯೋ ಬ್ರಹ್ಮಾಣಂ ವಿದಧಾತಿ ತಸ್ಮೈ .  
ವೇದಾಂಶ್ಚ ಸರ್ವಾನ್ಪ್ರಹೀಣೋತಿ ಚಾಗ್ರ್ಯಂ  
ತಂ ವೈ ಪ್ರಭುಂ ಪಿತರಂ ದೇವತಾನಾಂ .. 2..  
ಮಮಾಪಿ ವಿಷ್ಣೋರ್ಜನಕಂ ದೇವಮೀಡ್ಯಂ  
ಯೋಽನ್ತಕಾಲೇ ಸರ್ವಲೋಕಾನ್ಸಂಜಹಾರ .. 3..  
ಸ ಏಕಃ ಶ್ರೇಷ್ಠಶ್ಚ ಸರ್ವಶಾಸ್ತಾ ಸ ಏವ ವರಿಷ್ಠಶ್ಚ .  
ಯೋ ಘೋರಂ ವೇಷಮಾಸ್ಥಾಯ ಶರಭಾಖ್ಯಂ ಮಹೇಶ್ವರಃ .

ನೃಸಿಂಹಂ ಲೋಕಹಂತಾರಂ ಸಂಜಘಾನ ಮಹಾಬಲಃ .. 4..

ಹರಿಂ ಹರಂತಂ ಪಾದಾಭ್ಯಾಮನುಯಾಂತಿ ಸುರೇಶ್ವರಾಃ .

ಮಾವಧೀಃ ಪುರುಷಂ ವಿಷ್ಣುಂ ವಿಕ್ರಮಸ್ವ ಮಹಾನಸಿ .. 5..

ಕೃಪಯಾ ಭಗವಾನ್ವಿಷ್ಣುಂ ವಿದದಾರ ನಖೈಃ ಖರೈಃ .

ಚರ್ಮಾಬರೋ ಮಹಾವೀರೋ ವೀರಭದ್ರೋ ಬಭೂವ ಹ .. 6..

ಸ ಏಕೋ ರುದ್ರೋ ಧೈಯಃ ಸರ್ವೇಷಾಂ ಸರ್ವಸಿದ್ಧಯೇ . ಯೋ ಬ್ರಹ್ಮಣಃ  
ಪಂಚವಕ್ರಹಂತಾ

ತಸ್ಮೈ ರುದ್ರಾಯ ನಮೋ ಅಸ್ತು .. 7..

ಯೋ ವಿಷ್ಣುಲಿಂಗೇನ ಲಲಾಟಜೇನ ಸರ್ವಂ ಜಗದ್ಭಸ್ಮಸಾತ್ಸಂಕರೋತಿ .

ಪುನಶ್ಚ ಸೃಷ್ಟ್ವಾ ಪುನರಪ್ಯರಕ್ಷದೇವಂ ಸ್ವತಂತ್ರಂ ಪ್ರಕಟೀಕರೋತಿ .

ತಸ್ಮೈ ರುದ್ರಾಯ ನಮೋ ಅಸ್ತು .. 8..

ಯೋ ವಾಮಪಾದೇನ ಜಘಾನ ಕಾಲಂ ಘೋರಂ ಪವೇಽಥೋ ಹಾಲಹಲಂ  
ದಹಂತಂ .

ತಸ್ಮೈ ರುದ್ರಾಯ ನಮೋ ಅಸ್ತು .. 9..

ಯೋ ವಾಮಪಾದಾರ್ಚಿತವಿಷ್ಣುನೇತ್ರಸ್ತಸ್ಮೈ ದದೌ ಚಕ್ರಮತೀವ ಹೃಷ್ಯಃ .

ತಸ್ಮೈ ರುದ್ರಾಯ ನಮೋ ಅಸ್ತು .. 10..

ಯೋ ದಕ್ಷಯಜ್ಞೇ ಸುರಸಂಘಾನ್ವಿಚಿತ್ಯ  
ವಿಷ್ಣುಂ ಬಬಂಧೋರಗಪಾಶೇನ ವೀರಃ .

ತಸ್ಮೈ ರುದ್ರಾಯ ನಮೋ ಅಸ್ತು .. 11..

ಯೋ ಲೀಲಯೈವ ತ್ರಿಪುರಂ ದದಾಹ  
ವಿಷ್ಣುಂ ಕವಿಂ ಸೋಮಸೂರ್ಯಾಗ್ನಿನೇತ್ರಃ .

ಸರ್ವೇ ದೇವಾಃ ಪಶುತಾಮವಾಪುಃ

ಸ್ವಯಂ ತಸ್ಮಾತ್ಪಶುಪತಿರ್ಬಭೂವ .

ತಸ್ಮೈ ರುದ್ರಾಯ ನಮೋ ಅಸ್ತು .. 12..

ಯೋ ಮತ್ಸ್ಯಕೂರ್ಮಾದಿವರಾಹಸಿಂಹಾ-  
ನ್ವಿಷ್ಣುಂ ಕ್ರಮಂತಂ ವಾಮನಮಾದಿವಿಷ್ಣುಂ .

ವಿವಿಕ್ಲವಂ ಪೀಡ್ಯಮಾನಂ ಸುರೇಶಂ  
ಭಸ್ಮೀಚಕಾರ ಮನ್ಮಥಂ ಯಮಂ ಚ .

ತಸ್ಮೈ ರುದ್ರಾಯ ನಮೋ ಅಸ್ತು .. 13..


ಏವಂ ಪ್ರಕಾರೇಣ ಬಹುಧಾ ಪ್ರತುಷ್ಟ್ವಾ  
ಕ್ಷಮಾಪಯಾಮಾಸುನೀಲಕಂಠಂ ಮಹೇಶ್ವರಂ .

ತಾಪತ್ರಯಸಮುದ್ಭೂತಜನ್ಮಮೃತ್ಯುಜರಾದಿಭಿಃ .  
 ನಾವಿಧಾನಿ ದುಃಖಾನಿ ಜಹಾರ ಪರಮೇಶ್ವರಃ ..14..  
 ಏವಂ ಮಂತ್ರೈಃ ಪ್ರಾರ್ಥ್ಯಮಾನ ಆತ್ಮಾ ವೈ ಸರ್ವದೇಹಿನಾಂ .  
 ಶಂಕರೋ ಭಗವಾನಾದ್ಯೋ ರರಕ್ಷ ಸಕಲಾಃ ಪ್ರಜಾಃ .. 15..  
 ಯತ್ಪಾದಾಂಭೋರುಹದ್ವಂದ್ವಂ ಮೃಗ್ಯತೇ ವಿಷ್ಣುನಾ ಸಹ .  
 ಸ್ತುತ್ವಾ ಸ್ತುತ್ಯಂ ಮಹೇಶಾನಮವಾಜ್ಮನಸಗೋಚರಂ .. 16..  
 ಭಕ್ತ್ಯಾ ನಮ್ರತನೋರ್ವಿಷ್ಣೋಃ ಪ್ರಸಾದಮಕರೋದ್ವಿಭುಃ .  
 ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .  
 ಆನಂದಂ ಬ್ರಹ್ಮಣೋ ವಿದ್ವಾನ್ನ ಬಿಭೇತಿ ಕದಾಚನೇತಿ .. 17..  
 ಅಣೋರಣೀಯಾನ್ಮಹತೋ ಮಹೀಯಾ-  
 ನಾತ್ಮಾಸ್ಯಜಂತೋರ್ನಿಹಿತೋ ಗುಹಾಯಾಂ .  
 ತಮಕ್ರತುಂ ಪಶ್ಯತಿ ವೀತಶೋಕೋ  
 ಧಾತುಃಪ್ರಸಾದಾನ್ಮಹಿಮಾನಮೀಶಂ .. 18..  
 ವಸಿಷ್ಠವೈಯಾಸಕಿವಾಮದೇವ-  
 ವಿರಿಂಚಿಮುಖೈರ್ಹೃದಿ ಭಾವ್ಯಮಾನಃ .  
 ಸನತ್ಸುಜಾತಾದಿಸನಾತನಾದೈಶ್ಚ-  
 ರೀಡ್ಯೋ ಮಹೇಶೋ ಭಗವಾನಾದಿದೇವಃ .. 19..  
 ಸತ್ಯೋ ನಿತ್ಯಃ ಸರ್ವಸಾಕ್ಷೀ ಮಹೇಶೋ  
 ನಿತ್ಯಾನಂದೋ ನಿರ್ವಿಕಲ್ಪೋ ನಿರಾಖ್ಯಃ .  
 ಅಚಿಂತ್ಯಶಕ್ತಿರ್ಭಗವಾನ್ನಿರೀಶಃ  
 ಸ್ವಾವಿದ್ಯಯಾ ಕಲ್ಪಿತಮಾನಭೂಮಿಃ .. 20..  
 ಅತಿಮೋಹಕರೀ ಮಾಯಾ ಮಮ ವಿಷ್ಣೋಶ್ಚ ಸುವ್ರತ .  
 ತಸ್ಯ ಪಾದಾಂಬುಜಧ್ಯಾನಾದ್ಭೂತರಾ ಸುತರಾ ಭವೇತ್ .. 21..  
 ವಿಷ್ಣುವಿಶ್ವಜಗದ್ಯೋನಿಃ ಸ್ವಾಂಶಭೂತೈಃ ಸ್ವಕೈಃ ಸಹ .  
 ಮಮಾಂಶಸಂಭವೋ ಭೂತ್ವಾ ಪಾಲಯತ್ಯಖಿಲಂ ಜಗತ್ .. 22..  
 ವಿನಾಶಂ ಕಾಲತೋ ಯಾತಿ ತತೋಽನ್ಯತ್ಸಕಲಂ ಮೃಷಾ .  
 ಓಂ ತಸ್ಮೈ ಮಹಾಗ್ರಾಸಾಯ ಮಹಾದೇವಾಯ ಶೂಲಿನೇ .  
 ಮಹೇಶ್ವರಾಯ ಮೃಡಾಯ ತಸ್ಮೈ ರುದ್ರಾಯ ನಮೋ ಅಸ್ತು .. 23..  
 ಏಕೋ ವಿಷ್ಣುರ್ಮಹದ್ಭೂತಂ ಪೃಥಗ್ಭೂತಾಯನೇಕಶಃ .  
 ತ್ರೀಂಲೋಕಾನ್ವಾಪ್ಯ ಭೂತಾತ್ಮಾ ಭುಂಕ್ತೇ ವಿಶ್ವಭುಗವ್ಯಯಃ .. 24..  
 ಚತುರ್ಭಿಶ್ಚ ಚತುರ್ಭಿಶ್ಚ ದ್ವಾಭ್ಯಾಂ ಪಂಚಮಿರೇವ ಚ .


ಹೂಯತೇ ಚ ಪುನರ್ಧ್ವಾಭ್ಯಾಂ ಸ ಮೇ ವಿಷ್ಣುಃ ಪ್ರಸೀದತು .. 25..  
ಬ್ರಹ್ಮಾರ್ಪಣಂ ಬ್ರಹ್ಮ ಹವಿರ್ಬ್ರಹ್ಮಾಗ್ನೌ ಬ್ರಹ್ಮಣಾ ಹುತಂ .  
ಬ್ರಹ್ಮೈವ ತೇನ ಗಂತವ್ಯಂ ಬ್ರಹ್ಮಕರ್ಮಸಮಾಧಿನಾ .. 26..  
ಶರಾ ಜೀವಾಸ್ತದಂಗೇಷು ಭಾತಿ ನಿತ್ಯಂ ಹರಿಃ ಸ್ವಯಂ .  
ಬ್ರಹ್ಮೈವ ಶರಭಃ ಸಾಕ್ಷಾನ್ಮೋಕ್ಷದೋಽಯಂ ಮಹಾಮುನೇ .. 27..  
ಮಾಯಾವಶಾದೇವ ದೇವಾ ಮೋಹಿತಾ ಮಮತಾದಿಭಿಃ .  
ತಸ್ಯ ಮಾಹಾತ್ಮ್ಯಲೇಶಾಂಶಂ ವಕ್ತುಂ ಕೇನಾಪ್ಯ ಶಕ್ಯತೇ .. 28..  
ಪರಾತ್ಪರತರಂ ಬ್ರಹ್ಮ ಯತ್ಪರಾತ್ಪರತೋ ಹರಿಃ .  
ಪರಾತ್ಪರತರೋ ಹೀಶಸ್ತಸ್ಮಾತ್ಪುಲ್ಯೋಽಧಿಕೋ ನ ಹಿ .. 29..  
ಏಕ ಏವ ಶಿವೋ ನಿತ್ಯಸ್ತತೋಽನ್ಯತ್ಸಕಲಂ ಮೃಷಾ .  
ತಸ್ಮಾತ್ಸರ್ವಾನ್ಪರಿತ್ಯಜ್ಯ ಧ್ಯೇಯಾನ್ವಿಷ್ಣ್ವಾ ದಿಕಾನ್ಸುರಾನ್ .. 30..  
ಶಿವ ಏವ ಸದಾ ಧ್ಯೇಯಃ ಸರ್ವಸಂಸಾರಮೋಚಕಃ .  
ತಸ್ಮೈ ಮಹಾಗ್ರಾಸಾಯ ಮಹೇಶ್ವರಾಯ ನಮಃ .. 31..  
ಪೈಪ್ಪಲಾದಂ ಮಹಾಶಾಸ್ತ್ರಂ ನ ದೇಯಂ ಯಸ್ಯ ಕಸ್ಯಚಿತ್ .  
ನಾಸ್ತಿಕಾಯ ಕೃತಘ್ನಾಯ ದುವೃತ್ತಾಯ ದುರಾತ್ಮನೇ .. 32..  
ದಾಂಭಿಕಾಯ ನೃಶಂಸಾಯ ಶರಾಯಾನ್ಯತಭಾಷಿಣೇ .  
ಸುವ್ರತಾಯ ಸುಭಕ್ತಾಯ ಸುವೃತ್ತಾಯ ಸುಶೀಲಿನೇ .. 33..  
ಗುರುಭಕ್ತಾಯ ದಾಂತಾಯ ಶಾಂತಾಯ ಋಜುಚೇತಸೇ .  
ಶಿವಭಕ್ತಾಯ ದಾತವ್ಯಂ ಬ್ರಹ್ಮಕರ್ಮೋಕ್ತಧೀಮತೇ .. 34..  
ಸ್ವಭಕ್ತಾಯೈವ ದಾತವ್ಯಮಕೃತಘ್ನಾಯ ಸುವ್ರತಂ .  
ನ ದಾತವ್ಯಂ ಸದಾ ಗೋಪ್ಯಂ ಯತ್ನೇನೈವ ದ್ವಿಜೋತ್ತಮ .. 35..  
ಏತತ್ಪೈಪ್ಪಲಾದಂ ಮಹಾಶಾಸ್ತ್ರಂ ಯೋಽಧೀತೇ ಶ್ರಾವಯೇದ್ವಿಜಃ  
ಸ ಜನ್ಮಮರಣೇಭ್ಯೋ ಮುಕ್ತೋ ಭವತಿ . ಯೋ ಜಾನೀತೇ ಸೋಽಮೃತತ್ವಂ  
ಚ ಗಚ್ಛತಿ . ಗರ್ಭವಾಸಾದ್ವಿಮುಕ್ತೋ ಭವತಿ . ಸುರಾಪಾನಾತ್ಪೂತೋ  
ಭವತಿ . ಸ್ವರ್ಣಸ್ತೇಯಾತ್ಪೂತೋ ಭವತಿ . ಬ್ರಹ್ಮಹತ್ಯಾತ್ಪೂತೋ  
ಭವತಿ . ಗುರುತ್ವಗಮನಾತ್ಪೂತೋ ಭವತಿ . ಸ ಸರ್ವಾನ್ವೇದಾನಧೀತೋ  
ಭವತಿ . ಸ ಸರ್ವಾಂದೇವಾಂಧ್ಯಾತೋ ಭವತಿ . ಸ ಸಮಸ್ತಮಹಾಪಾತಕೋ-  
ಪಪಾತಕಾತ್ಪೂತೋ ಭವತಿ . ತಸ್ಮಾದವಿಮುಕ್ತಮಾಶ್ರಿತೋ ಭವತಿ .  
ಸ ಸತತಂ ಶಿವಪ್ರಿಯೋ ಭವತಿ . ಸ ಶಿವಸಾಯುಜ್ಯಮೇತಿ . ನ ಸ  
ಪುನರಾವರ್ತತೇ ನ ಸ ಪುನರಾವರ್ತತೇ . ಬ್ರಹ್ಮೈವ ಭವತಿ . ಇತ್ಯಾಹ  
ಭಗವಾನ್ಬ್ರಹ್ಮೇತ್ಯುಪನಿಷತ್ ..

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ .  
ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ .  
ಸ್ಥಿರೈರಂಗೈಸ್ತುಷ್ಟುವಾಽಸನ್ನೂಭಿಃ .  
ವ್ಯಶೇಮ ದೇವಹಿತಂ ಯದಾಯುಃ .  
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .  
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು .  
ಓಂ ಶಾಂತಿಃ ಶಾಂತಿಃ ಶಾಂತಿಃ ..  
ಇತಿ ಶರಭೋಪನಿಷತ್ಸಮಾಪ್ತಾ ..  
Encoded by Sunder Hattangadi

---

——  
*Sharabha Upanishad*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

